

રાજકોટમાં સ્ટેન્ડિંગ ચેરમેને એજન્સીને બ્લેકલીસ્ટ કરવાની આપેલી ખાતરી પોકળ : ઈજનેરોમાં ભારે રોષ વ્યાપ્યો

મ્યુનિસિપલ કમિશનર રજા પરથી આવ્યા બાદ ફરી વખત જોરદાર રજૂઆત કરી

રાજકોટ, ૧૦ દિવસથી વધુ સમય થયો હોવા છતાં કોન્ટ્રાક્ટર વિરુદ્ધ પગલા ન લેવાતા અને ફરિયાદ પણ ન થતાં ઈજનેરોએ આજે આ મુદ્દે કડક કાર્યવાહી ન થાય તો આગામી દિવસોમાં જલદ આંદોલન કરવાનો નિર્ણય લઈ ધગધગતો રિપોર્ટ તૈયાર કર્યો છે. જે મ્યુનિસિપલ કમિશનરને આપવામાં આવશે તેમ જાણવા મળેલ છે. મહાનગરપાલિકાની ઈસ્ટર્ન કચેરી ખાતે ૫ જાન્યુઆરીએ આસિ. ઈજનેર ધવલ ગોલાણિયાને રૂપેટી ઈજનેર નિકેશ મકવાણાની ચેમ્બરમાં કોન્ટ્રાક્ટર મનીષ

વેકરિયાએ ફડાકો ઝીંકી દીધો હતો. પળભરમાં જ ઈજનેરો એકઠા થયા હતા અને વિરોધ નોંધાવ્યો હતો. એજન્સી પટેલ કમ્પ્લેક્શનને બ્લેક લિસ્ટ કરવાની માંગ ઉઠી હતી. રાજકોટ મ્યુનિસિપલ કોર્પોરેશન એન્જિનિયર્સ એસોસિએશને આ મામલે મ્યુનિસિપલ કમિશનરને આવેદન આપ્યું હતું. સ્ટેન્ડિંગ કમિટી ચેરમેને પણ ૪૮ કલાકમાં એજન્સીને બ્લેકલિસ્ટ કરાશે તેવી હેયાધારણા આપી હતી. કમિશનરે કમિટી પણ રચી નાખી હતી. જો કે ૧૦ દિવસ વિત્યા બાદ પોલીસ ફરિયાદ સુધ્યા નથી કરાઈ પટેલ

કમ્પ્લેક્શન અને લેબર કોન્ટ્રાક્ટર મનીષ બંને અલગ અલગ છે એવું સાબિત કરવા હાલ તરકીબો લગાવાઈ રહી છે. પટેલ કમ્પ્લેક્શનને કોન્ટ્રાક્ટ મળ્યો છે અને તેણે મનીષને કામ આપ્યું છે તેથી ફડાકો મારવા બદલ લેબર કોન્ટ્રાક્ટર મનીષની જવાબદારી બને તેમાં પટેલ કમ્પ્લેક્શનને કશું લેવા દેવા નહીં તેવી સલાહ કોઈ આપે તેની રાહ જોવાઈ રહી છે. જો કે હકીકત એ પણ છે કે મનપા જ્યારે કોન્ટ્રાક્ટ આપે ત્યારે આવી કોઈપણ ઘટનામાં મૂળ કોન્ટ્રાક્ટર જ જવાબદાર રહે તેવી કલમ ઉમેરે છે.

રખનાર એજન્સીનું સંચાલન કરે છે. જેના લીધે ઈજનેરોને મારમારનાર સામે હજુ સુધી કોઈ જાતના પગલા લેવામાં આવ્યા નથી. જેની સામે તંત્ર દ્વારા જવાબ રજૂ કરાયો છે કે, કમ્પ્લેક્શન અને લેબર કોન્ટ્રાક્ટર બંને અલગ બાબત છે. કોન્ટ્રાક્ટર દ્વારા પેટા કોન્ટ્રાક્ટ આપવામાં આવ્યો છે. અને ફડાકા મારનાર પેટા કોન્ટ્રાક્ટર છે. જેથી મુખ્ય એજન્સીને તેની સામે લેવાદેવા નથી. જો કે, હકીકત મુજબ મનપામાં જ્યારે કોન્ટ્રાક્ટ અપાય ત્યારે કોઈપણ ઘટનામાં જવાબદાર મુળ કોન્ટ્રાક્ટર જ હોય છે. છતાં રાજકીય દબાણને વસ થઈ આજ સુધી કોન્ટ્રાક્ટરને બ્લેક લિસ્ટ કરવામાં આવ્યા નથી. અને ફરી એક વખત સ્ટેન્ડિંગ ચેરમેન દ્વારા કરવામાં આવેલ હુકમને ઉચ્ચ અધિકારીઓ ધોળીને પી ગયા હોય અથવા મેયરનું દબાણ આવ્યું હોય ગમે તે કારણોસર ઈજનેરોએ હવે લડી લેવાનો મુડ બનાવી આગામી દિવસોમાં જલદ આંદોલન કરવા મન બનાવી લીધું હોવાનું જાણવા મળેલ છે.

મહારાષ્ટ્રમાં કેસરિયો લહેરાતા રાજકોટ શહેર-ભાજપ દ્વારા ઉજવણી



રાજકોટ, મહારાષ્ટ્ર મહાનગરપાલિકાની થયેલ ચૂંટણીમાં ભારતીય જનતા પાર્ટી પ્રધાન ઉમેદવારોની જીત થઈ છે અને ફરી એક વાર દેશમાં ભાજપની સરકારનું નેતૃત્વ વડાપ્રધાન શ્રી નરેન્દ્રભાઈ મોદીના વિકાસ કાર્યોને જનતાએ વધાવી ભાજપ પક્ષને મહારાષ્ટ્રની મહાનગરપાલિકાની ચૂંટણીમાં જીત

વિધાનસભાદે ના ધારાસભ્ય ડો.દર્શિતાબેન શાહ, પૂર્વ મંત્રી અને ધારાસભ્ય ભાનુબેન બાબરીયા, સૌરાષ્ટ્ર ભાજપ પ્રવક્તા રાજુભાઈ ધ્રુવ, મહામંત્રી અશ્વિનભાઈ મોલીયા, શિક્ષણ સમિતિ ચેરમેન વિક્રમભાઈ પુજારા, દંડક નેતા મનીષભાઈ રાઝિયા, પૂર્વ ધારાસભ્ય લાખાભાઈ સાગરીયા, પૂર્વ મેયર રશ્મિબેન બોળીયા તેમજ જિલ્લા ભાજપ સંગઠનના પ્રભારી ધવલભાઈ દેવે, વલ્લભભાઈ શેખલિયા, શૈલેષભાઈ અજાણી સહિત કોર્પોરેટરના પૂર્વ પદાધિકારીઓ, કોર્પોરેટરશ્રીઓ, શહેર ભાજપ હોદ્દેદારઓ, વોર્ડના પ્રમુખ, મહામંત્રીઓ, વોર્ડ પ્રભારીઓ, શહેર મોરચા પ્રમુખ, મહામંત્રીઓ સહિત તમામ શ્રેણીના કાર્યકર્તાઓ મહારાષ્ટ્રની જીતના વધામણામાં ઉપસ્થિત રહ્યા હતા.

સૌરાષ્ટ્ર યુનિવર્સિટીની ઓલ ઈન્ડિયા એથલેટિક્સ મીટ લાંબી કૂદમાં સિદ્ધિ

ચોથો ક્રમાંક મેળવવાની સાથે સાથે ખેલો ઈન્ડિયા યુનિવર્સિટી ગેમ્સમાં પણ ક્વોલિફાય

રાજકોટ, સૌરાષ્ટ્ર યુનિવર્સિટીના ઈતિહાસમાં એથલેટિક્સ રમતમાં ભાઈઓની લાંબી કૂદ સ્પર્ધામાં એક નવી અને ગૌરવસભર સિદ્ધિ નોંધાઈ છે. એ.આઈ.યુ. ઓલ ઈન્ડિયા એથલેટિક્સ મીટમાં સૌરાષ્ટ્ર યુનિવર્સિટીના વિદ્યાર્થી કડછા દિનેશ, શ્રીમતી જે.જે. કુંડલિયા આર્ટ્સ એન્ડ કોમર્સ કોલેજના વિદ્યાર્થી, એ ભાઈઓની લાંબી કૂદ સ્પર્ધામાં ચોથો ક્રમાંક પ્રાપ્ત કરી સમગ્ર સૌરાષ્ટ્ર યુનિવર્સિટી તેમજ ગુજરાત રાજ્યનું નામ રોશન કર્યું છે. આ સિદ્ધિ વિશેષ મહત્વ ધરાવે છે કારણ કે આ પહેલા ક્યારેય પણ સૌરાષ્ટ્ર યુનિવર્સિટીના કોઈ ખેલાડીએ લાંબી કૂદ સ્પર્ધામાં ઓલ



ઈન્ડિયા સ્ટરે ક્વોલિફાઈડ થવાનો ઈતિહાસ રચ્યો નહોતો. આ ઉપરાંત, આ ઓલ ઈન્ડિયા સ્પર્ધાના પરિણામના આધારે શ્રેષ્ઠ ખેલાડીઓનું પસંદગી પ્રક્રિયા હેઠળ ખેલો ઈન્ડિયા યુનિવર્સિટી ગેમ્સ માટે ક્વોલિફિકેશન થતું હોય છે, જેમાં કડછા દિનેશે ખેલો ઈન્ડિયા યુનિવર્સિટી ગેમ્સ માટે પણ ક્વોલિફાઈડ થઈને વધુ એક મહત્વપૂર્ણ સિદ્ધિ પોતાના નામે નોંધાવી છે. આ ઐતિહાસિક સિદ્ધિ બદલ કુલપતિ પ્રો. (ડો.) ઉત્પલ જોશીએ રજિસ્ટ્રાર તથા ઈન્ચાર્જ શારીરિક શિક્ષણ નિયામક ડો. હરીશ રાબા અને સમગ્ર શારીરિક શિક્ષણ અધ્યાપક પરિવારે આ ઐતિહાસિક સિદ્ધિ બદલ ખેલાડીને તથા સૌરાષ્ટ્ર યુનિવર્સિટીને અભિનંદન પાઠવ્યા છે અને જણાવ્યું છે.

બી.એચ.ગાર્ડીકોલેજના વિદ્યાર્થીઓ વાઈબ્રન્ટ ગુજરાત રીજનલ એકિઝિબિશન શૈક્ષણિક મુલાકાતે



રાજકોટ, રાજકોટ બી.એચ.ગાર્ડી કોલેજ ઓફ એન્જિનિયરિંગ એન્ડ ટેકનોલોજી દ્વારા વિદ્યાર્થીઓના શૈક્ષણિક ગુણવત્તા સુધારણા અને વ્યાવસાયિક તૈયારીના હેતુસર વાઈબ્રન્ટ ગુજરાત રીજનલ એકિઝિબિશનની શૈક્ષણિક મુલાકાતનું આયોજન કરવામાં આવ્યું હતું. વિદ્યાર્થીઓએ ઉદ્યોગ ક્ષેત્રની વર્તમાન પ્રવૃત્તિઓ, નવીન ટેકનોલોજી, સ્ટાર્ટઅપ્સ અને ઉદ્યોગસાહસિકતાને નજીકથી જાણીને, મેન્યુફેક્ચરિંગ, ડિજિટલ ટેકનોલોજી, ગ્રીન એનર્જી અને ઈન્ડસ્ટ્રી ૪.૦ જેવી આધુનિક સંકલ્પનાઓ અંગે પ્રાયોગિક અને અદ્યતન જ્ઞાન પ્રાપ્ત કર્યું. આ વાઈબ્રન્ટ ગુજરાત રીજનલ એકિઝિબિશનની શૈક્ષણિક મુલાકાતનું આયોજન કરવામાં આવ્યું હતું. વિદ્યાર્થીઓએ ઉદ્યોગ ક્ષેત્રની વર્તમાન પ્રવૃત્તિઓ, નવીન ટેકનોલોજી, સ્ટાર્ટઅપ્સ અને

રાજકોટ જિલ્લા કક્ષાના પ્રજાસત્તાક પર્વની ઉજવણી જેતપુર ખાતે કલેક્ટરના અધ્યક્ષસ્થાને રાષ્ટ્રીય પર્વની ઉજવણી અંગે સમીક્ષા બેઠક યોજાઈ

રાજકોટ, રાજકોટ જિલ્લા કલેક્ટર ડો. આમ પ્રકાશના અધ્યક્ષસ્થાને રૂઢમી જાન્યુઆરીના રાષ્ટ્રીય પર્વની ઉજવણી સુચારુ, શિસ્તબદ્ધ તથા ભવ્ય રીતે યોજાય તે હેતુસર આજરોજ તૈયારીના ભાગરૂપે સમીક્ષા બેઠક યોજાઈ હતી. રાજકોટ જિલ્લા કક્ષાના પ્રજાસત્તાક પર્વની ઉજવણી જેતપુર ખાતે કરવામાં આવશે. જિલ્લા કક્ષાના કાર્યક્રમનું રિહર્સલ ૨૩મી જાન્યુઆરીના રોજ બપોરે ૩ કલાકે યોજાશે. બેઠકમાં જિલ્લા કલેક્ટરે પ્રજાસત્તાક દિનના રાષ્ટ્રીય પર્વની પરિમામય ઉજવણી થાય તે માટે જરૂરી સંકલન સાથે દરેક વિભાગ પોતાની સૌંપાયેલ કામગીરી સમયસર પૂર્ણ કરે તે અંગે સૂચનાઓ આપી હતી. તેમણે કાર્યક્રમોની પૂર્વતૈયારી માટે રચાયેલી વિવિધ સમિતિઓની કામગીરીની



પણ સમીક્ષા કરી જરૂરી માર્ગદર્શન પૂરું પાડ્યું હતું. આ બેઠકમાં જિલ્લા કલેક્ટરે જેતપુર ખાતે યોજનાર જિલ્લા કક્ષાની ઉજવણીના આયોજન માટે કાયદો અને વ્યવસ્થાની જાળવણી, પોલીસ બેન્ડ, પરેડ તથા સલામતીની વ્યવસ્થા, સાંસ્કૃતિક કાર્યક્રમો, સ્ટેજ, મંડપ તથા માર્ક પોલીયમની વ્યવસ્થા, સન્માનપત્રો તૈયાર કરવાં, વાહન પાર્કિંગની વ્યવસ્થા, કાર્યક્રમનાં સ્થળે મેડીકલ વાહન/એમ્બ્યુલન્સ ઉપસ્થિત રાખવાં, ધ્વજવંદન કાર્યક્રમ માટે જરૂરી વ્યવસ્થાઓ બાબતે સવિસ્તાર પરામર્શ કરવામાં આવ્યો હતો. તેમજ વિશિષ્ટ કામગીરી કરેલા નાગરિકોને સન્માનપત્ર વિતરણ દરમિયાન ગોઠવણ અને વ્યવસ્થાપનામાં અંગે માર્ગદર્શન આપ્યું હતું. બેઠકનું સંચાલન નિવાસી અધિક કલેક્ટર એન. કે. મુછાર દ્વારા કરાયું હતું.

આટકોટના જંગવડ ગામની સીમમાં ચાલતી જુગાર ક્લબમાં દરોડો: નવ પકડાયા

રાજકોટ, આટકોટના જંગવડ ગામની સીમમાં ચાલતી જુગાર ક્લબમાં રૂરલ એલસીબીની ટીમે દરોડો પાડી નવ જુગારીઓને પકડી પાડી રોકડ, મોબાઈલ અને વાહનો મળી રૂ.૭.૦૪ લાખનો મુદામાલ જપ્ત કર્યો હતો. જ્યારે વાડી મલિક સહિત ત્રણ શખ્સો નાસી છૂટતાં તેની શોધખોળ આદરી હતી.



રાજકોટ રેન્જ આઈજ અશોકકુમાર અને એસપી વિજયસિંહ ગુર્જર દ્વારા દારૂ તથા જુગારની ગેરકાયદેસર પ્રવૃત્તિઓ શોધી કાઢી નેસ્તાનાબુદ કરવાની આપેલ સુચનાથી એલસીબી પીઆઈ વી.વી.ઓડેદરાની રાહબરીમાં પીએસઆઈ એચ.સી.ગોહીલ અને આર.વી.ભીમાલી પેટ્રોલિંગમાં હતાં તે દરમિયાન આટકોટના જંગવડ ગામની જસદણ તરફ જવાના જુના રસ્તે આવેલ સીમમાં નિખીલ મનુ કુવાડીયાની વાડીના ગોડાઉનમાં જુગાર ક્લબ ચાલી રહેલ હોવાની મળેલ ચોક્કસ

(ઉ.વ.૪૧, રહે.કાથરોટા, રાજકોટ), વનરાજ રાયધન ડાંગર (ઉ.વ.૩૦, રહે મોટા દડવા નવા બસ સ્ટેશન પાસે, ગોંડલ), ચંદુ ગોવિંદ ભુવા (ઉ.વ.૪૫, રહે.વિરનગર પાણીના ટાંકા વાળી શેરી), સામત જીવા હુંબલ (ઉ.વ.૫૮, રહે.ગામ-કુંડકો, જસદણ) અને બાબુ રાઘવ રૂપારેલિયા (ઉ.વ.૫૧, રહે. પાંચવડા, જસદણ), નરેશ બાબુ વીસાવડીયા (ઉ.વ.૩૮ રહે.જસદણ ચીતલીયા રોડ) ને પકડી પાડી રોકડ રૂ.૬૮ હજાર, મોબાઈલ ફોન-૯ અને વાહન-૫ મળી કુલ રૂ.૭.૦૪ લાખનો મુદામાલ કબ્જે કર્યો હતો. જ્યારે દરોડા દરમિયાન સંજય દેવાયત બોરીયા (રહે.મુળ. મોટા દડવા, ગોંડલ), વીજય વીહલ પટેલ (રહે.મુળ.નાના માંડવા, કોટડાસાંગાણી) અને વાડી માલીક નિખીલ મનુ કુવાડીયા (રહે જંગવડ, જસદણ) ફરાર થઈ જતા તેની શોધખોળ હાથ ધરી હતી.

રાજકોટ બાપુનગર સ્મશાનના મેનેજરે પ્રેમલગ્ન બાદ પત્ની સાથે મનમેળ નહીં થતાં ઝેર પીધું

રાજકોટ, રાજકોટ શહેરમાં જલારામ ચોક પાસે આવેલ ધર્મજીવન-૧માં રહેતાં અને બાપુનગર સ્મશાનમાં મેનેજર તરીકે ફરજ બજાવતાં યુવાને પ્રેમ લગ્ન બાદ પત્ની સાથે મનમેળ નહીં થતાં બાબરીયા કોલોનીમાં ઝેરી દવા પી લીધી હતી. આપઘાતનો પ્રયાસ કરનાર યુવકને સારવાર માટે ખસેડવામાં આવ્યો હતો. આ બનાવ અંગે પોલીસમાંથી જાણવા મળતી વિગત મુજબ, રાજકોટ જલારામ ચોક નજીક આવેલ ધર્મજીવન-૧માં રહેતાં સંદીપ મનસુખભાઈ શિયાણી નામનો ૪૧ વર્ષનો યુવાન રાત્રીનાં નવેક વાગ્યાના અરસામાં બાબરીયા કોલોનીમાં હતો ત્યારે

કોઈ અગમ્ય કારણોસર ઝેરી દવા પી લીધી હતી. યુવકને ઝેરી અસર થતાં તાત્કાલીક સારવાર માટે ખાનગી હોસ્પિટલમાં ખસેડવામાં આવ્યો હતો. જ્યાં તેની તબિયત નાજુક જણાતા વધુ સારવાર માટે સિવિલ હોસ્પિટલમાં દાખલ કરવામાં આવ્યો છે. પ્રાથમિક પુછપરછમાં આપઘાતનો પ્રયાસ કરનાર સંદીપ શિયાણી બાપુનગર સ્મશાનમાં મેનેજર તરીકે ફરજ બજાવે છે. સંદીપ શિયાણી બે બહેનનો એકનો એક ભાઈ છે અને અગાઉ તેનાં છુટાછેડા થઈ ગયા હતાં. છુટાછેડા બાદ મિતલ નામની યુવતી સાથે છ માસ પહેલા જ પ્રેમ લગ્ન કર્યા હતાં. પ્રેમ લગ્ન બાદ પત્ની મિતલ સાથે મનમેળ નહીં થતાં સંદીપ શિયાણીએ ઝેરી દવા પી

રાજકોટમાં અકસ્માતમાં ઈજાગ્રસ્ત થયેલ વૃદ્ધાને ધારાસભ્યએ પોતાની કારમાં હોસ્પિટલ પહોંચાડ્યા

રાજકોટ, રાજકોટના ભાજપના ધારાસભ્ય ડો. દર્શિતાબેન શાહે માનવતાનું ઉદાહરણ પૂરું પાડ્યું હતું. અકસ્માતમાં ઈજાગ્રસ્ત થયેલ વૃદ્ધાને ધારાસભ્ય ડો.દર્શિતાબેન શાહે પોતાની કારમાં હોસ્પિટલ ખસેડવા હતા. મળતી વિગત મુજબ, યશોદાબેન સુરેશભાઈ ગોટેયા (ઉંમર વર્ષ ૭૭, રહે.સૌરાષ્ટ્ર કલા કેન્દ્ર શેરી ૫ નિર્મલા રોડ રાજકોટ) આજે સવારે ૯ વાગ્યાં આસપાસ દીકરી સાથે સ્કૂટરમાં બેસી જતા હતા ત્યારે શ્રોક રોડ નજીક આર વર્લ્ડ સિનેમા રોડ ગાર્ડન પાસે અજાણ્યા કાર ચાલકે હડકેટે

રાજકોટમાં અકસ્માતમાં ઈજાગ્રસ્ત થયેલ વૃદ્ધાને ધારાસભ્યએ પોતાની કારમાં હોસ્પિટલ પહોંચાડ્યા

લેતા વૃદ્ધા સ્કૂટર ઉપરથી પડી ગયા હતા. જોગાનુ જોગ તે સમયે દર્શિતાબેન શાહ પોતાની કારમાં ત્યાંથી પસાર થયા હતા અકસ્માત જોતા તેઓએ પોતાની કાર ઉભી રખાવી હતી અને ૧૦૮ ની રાહ જોવાના બદલે ઈજાગ્રસ્ત વૃદ્ધાને ઝડપી સારવાર મળે તે માટે પોતાની કારમાં સિવિલ હોસ્પિટલ ખાતે ખસેડવા હતા. સિવિલ હોસ્પિટલ ખાતે ડોક્ટર હર્ષદ દૂસરા અને તેમની ટીમે તત્કાલ વૃદ્ધાને ઈમરજન્સી વિભાગમાં દાખલ કર્યા હતા. અકસ્માતમાં વૃદ્ધાને કોઈ ગંભીર ઈજા ન હોવાનું સિવિલ હોસ્પિટલના તબીબી અધિકારીએ જણાવ્યું હતું.

રાજકોટના રામકૃષ્ણ આશ્રમ દ્વારા ૭૫૦ ધાબળાનું વિતરણ કરાય



રામકૃષ્ણ આશ્રમ રાજકોટ દ્વારા રાજકોટ, જુનાગઢ, અમરેલી, દેવભૂમિ દ્વારકા જિલ્લાના અંતરીયાળ ગામડાઓમાં તથા વાડી વિસ્તારમાં વસતા ખેત મજૂરો તથા શ્રમિક પરિવારોને ધાબળા વિતરણ કરાયા હતા.